

تبصر

سائنس کی دنیا اڈیٹر جناب گلزار زٹشی، تقطیح کلاں، ضخامت ۴۴ صفحات، کتابت و طباعت بہتر، قیمت سالانہ: ڈیڑھ روپیہ۔ پتہ: کاونسل آف سائنٹیفک و انڈسٹریل ریسرچ، رینج احمد مارگ، نئی دہلی۔ ۱۔

آج کوئی زبان محض شعرو شاعری اور افسانہ و تنقید کے سہارے زندہ نہیں رہ سکتی۔ اس بنا پر سخت ضرورت ہے کہ اردو زبان میں بھی سائنس اور ٹکنالوجی کے مسائل و مباحث پر زیادہ سے زیادہ کتابیں اور مقالات لکھے جائیں تاکہ اردو داں طبقہ بھی عمرِ حاضر کے سائنٹیفک معلومات سے فائدہ اٹھا سکے اور اردو لٹریچر کا دامن وسیع ہو۔ بڑی خوشی کی بات ہے کہ جہاں ملک کی علاقائی زبانیں ان معلومات سے مالا مال ہو رہی ہیں اب اسی غرض سے کاونسل آف سائنٹیفک انڈسٹریل ریسرچ کی طرف سے اردو میں بھی ایک سہ ماہی رسالہ شائع ہونا شروع ہوا ہے۔ امید ہے کہ یہ جلد ماہانہ ہو جائے گا۔ یہ پہلا پرچہ ہے۔ اس میں پیغامات کے علاوہ جو بڑی کثرت سے ہیں۔ سائنٹیفک موضوعات پر سات مضامین ہیں، کچھ نظمیں بھی ہیں، سب دلچسپ اور پڑھنے کے لائق رسالہ کی قیمت نہ ہونے کے برابر ہے، جناب گلزار زٹشی نہایت مستعد، نامور ادیب و شاعر اور اس سے بڑھ کر یہ کہ اردو کے لئے نہایت جوش اور سرگرمی سے کام کرنے والے ہیں، امید ہے کہ رسالہ ان کی ادارت میں خوب پھلے پھولے اور ترقی کرے گا۔ مگر شرط یہ ہے کہ اردو والے اس برائے نام قیمت کے منہم رسالے کے ہزاروں کی تعداد میں خریداریں کہ کونسل کی حوصلہ افزائی کریں، یہ نفع کا فرض ہے۔ ورنہ اگر رسالہ اپنا خرچہ بھی پورا نہ کر سکا تو کونسل کب تک اس میں